

रुपा गाउँपालिकाको आर्थिक वर्ष २०७७/०७८ को नीति तथा कार्यक्रम

रुपा गाउँपालिका उपाध्यक्षज्यू, गाउँसभाका सदस्यज्यूहरू, कर्मचारी, पत्रकार एवं उपस्थित सम्पूर्ण महानुभावहरू, नेपालको संविधानले व्यवस्था गरेअनुसार घरगाउँको सकारको रूपमा स्थापित रुपा गाउँपालिकाको तेस्रो वर्षको (सातौँ) नीति तथा कार्यक्रम प्रस्तुत गर्न पाउँदा अत्यन्त उत्साहित महसुस गरेको छु। नेपालको संघीय लोकतान्त्रिक गणतन्त्र स्थापना गर्न भएका विभिन्न आन्दोलन तथा संघर्षहरूमा आफ्नो ज्यानको आहुति गर्नुहुने सम्पूर्ण ज्ञात अज्ञात सहिदहरू प्रति यस अवसरमा हार्दिक सम्मान प्रकट गर्न चाहन्छु। तिनै संघर्षको उपजको रूपमा आज देशमा स्थानीय सरकारको रूपमा हामीले यहाँहरूको मर्म र भावनालाई यथार्थमा परिवर्तन गर्ने अवसर प्राप्त गरेको पनि पुनः स्मरण गर्न चाहन्छु। नेपालको संविधानले निर्दिष्ट गरे अनुरूप बनेको कानून अनुसार रुपा गाउँपालिकाले सेवा प्रवाह गर्दै जनताको प्रत्यक्ष सहभागीतामा रुपाको विकासको लागि अगाडी बढिरहेको यहाँहरूलाई अबगत नै छ।

रुपा गाउँपालिकाको समृद्धि र विकास गर्न नागरीक अधिकार, सबैलाई समान अवसर, सबैको सम्मान सहितको स्तम्भमा आबद्ध गराउँदै सबल र समृद्ध रुपा गाउँपालिका निर्माण गरी “रुपाको पहिचान सबै क्षेत्रमा समृद्धिको अभियान” भन्ने मूल नाराका साथ गाउँपालिकाको सबै क्षेत्रहरूमा समान तवरले अगाडी बढाउने गरि कार्य सम्पादन गर्दै आइरहेका छौं। हालसम्म ७० कि.मी बाटो पिच ८० प्रतिशत घरमा एक घर एक धारा, शिक्षा, स्वास्थ्य, कृषि, पशु स्वास्थ्य, पर्यटन लैंगिक समानता लगायतका क्षेत्रहरूको समग्र विकास द्रुत गतिमा अगाडी बढेको समयमा कोभिड १९ कोरोना भाइरस रोगको कारणले प्रभाव परेको यो अवस्थामा रुपा गाउँपालिकाको तर्फबाट कोभिड १९ को रोकथामको लागि रुपाका जनताहरूलाई संक्रमणबाट जोगाउन २४ सै घण्टा स्वास्थ्य चौकीबाट सेवा प्रवाह निशुल्क एम्बुलेन्स सेवा, घर घरमा औषधी वितरण, सबै घरघरमा स्वास्थ्यकर्मीद्वारा स्वास्थ्य परिक्षण डाक्टर सेवा, क्वारेन्टाइन निर्माण, सञ्चालन र व्यवस्थापन, आइसोलेसन निर्माण लगायतका कार्यक्रमहरू संचालन गरिएको र अन्य तयारीहरू समेत गरिएको जानकारी गराउँछु। साथै यो महामारीको विषम परिस्थितिमा अग्रपंक्तिमा खटिनुहुने स्वास्थ्यकर्मी, सुरक्षाकर्मी, कर्मचारी, जनप्रतिनिधी राजनैतिक दल, संघ संस्था लगायत सबैमा धन्यवाद दिन चाहन्छु। र आगामी दिनमा रोग विरुद्ध लड्न अभ्य प्रभावकारी नीति लिइने जानकारी गराउँदछु। साथै आगामी दिनहरूमा यसले पारेको प्रभावलाई न्यूनीकरण गर्दै दिगो विकासको लक्ष्य हासिल गर्ने गरी रुपाको विकासलाई अगाडी बढाउने नीति लिइनेछ।

आदरणीय गाउँसभा सदस्यज्यूहरू

रुपाको समृद्धिको आधार वर्षको रूपमा यस वर्ष उत्पादनमूलक र लगानी मैत्री वातावरण सिर्जना गर्न प्रयाप्त ध्यान दिदै कृषि वर्षको रूपमा मनाउने र पर्याप्त स्वरोजगार सिर्जना गर्ने गरी नीति तथा कार्यक्रम तयार गरिएको छ। जनताको आयस्रोत बृद्धिका लागि कृषि, पशु, खाद्य सुरक्षा, स्वच्छ खानेपानी, स्वास्थ्य, शिक्षा, पूर्वाधार विकास र सुशासनलाई मुख्य आधार मानी आवश्यक बजेट विनियोजन गर्ने नीति लिइएको छ।

श्रम तथायुवा रोजगार :-

- कोभिड १९ कोरोना भाइरसको कारण धेरै युवाहरूको देश तथा विदेशमा रोजगारी गुमेको छ। यो विषम परिस्थितिमा युवाहरूलाई रुपा भित्रै विभिन्न विधामा रोजगारी दिलाउनको लागि गाउँपालिकाको तर्फबाट युवा तथा स्वरोजगार कोषको स्थापना गरी पूँजी नभएका व्यवसायीहरूलाई न्यूनतम व्याजदरमा ऋण दिने नीति लिइने छ।
- यस वर्ष बैदेशीक रोजगारबाट फर्केका युवाहरूलाई पुन बैदेशीक रोजगारीमा जानकारी लागि निरुत्साहित गर्नका लागि पर्याप्त रोजगारी सिर्जनाका कार्यक्रम अगाडी सारिनेछ।
- युवाहरूलाई जनसुकै व्यवसाय गर्दा पनि पहिले तालिमको अनिवार्य रूपमा व्यवस्था गरिनेछ। साथै बैंक तथा वित्तीय संस्थाहरूसँग समन्वय गरी पूँजी नभएका युवाहरूलाई सहूलियत ऋण गाउँपालिकाको तर्फबाट अनुदानको व्यवस्था गरिनेछ।

कृषि :-

- आधुनिकीकरण, व्यवसाय र रोजगारीमा व्यापकता सबै जनता (घरको) व्यवसायीक कृषि पशुमा सहभागीता भन्ने मुल नाराका साथ यस वर्षलाई कृषि वर्षको रूपमा मनाइने छ।
- युवा तथा स्वरोजगार कोष मार्फत व्यवसायीक कृषि पेशा गर्न चाहने तर पूँजीको अभाव भएका पेशा गर्न चाहने युवाको लागि सस्तो व्याजमा रकमको व्यवस्था गरिने छ।
- उत्पादित बस्तु खेर नजाओस तथा बजारीकरणलाई सहज बनाउन कृषि एम्बुलेन्सको व्यवस्था गरि निशुल्क रूपमा कृषि एम्बुलेन्स मार्फत किसानको उत्पादित कृषि उपजगाउँबाट बजारसम्म पुऱ्याइनेछ।

रुपा गाउँपालिका कास्की सातौँ गाउँसभा (बजेट अधिवेशन) दोश्रो बैठकको निर्णयहरू मिति २०७७ असार ८ गते

- किसानलाई उत्पादित बस्तु बजार सम्म लैजानका लागि समस्या नपरोस भन्ने उद्देश्यले र नयाँ किसानलाई प्रोत्साहन गर्नको लागि **उत्पादनमा आधारीत अनुदानको व्यवस्था** गरिने छ ।
- किसानलाई फलफुल तथा तरकारीको विरुवा सहज रुपमा पाउन र उत्पादन गर्नको लागि समस्या भएकाले **एक वडा एक नर्सरी स्थापना**कार्यक्रम लागु गरिनेछ ।
- आधुनिक तवरले खेती गर्नको लागि जग्गा चक्लाबन्दी गरि नयाँ प्रविधीका **भौगोलिक बनावट अनुसारको हाते ट्याक्टर, थ्रेसर मकै छोडाउने मेशिन** लगायतका यान्त्रीकरणलाई विशेष जोड दिइनेछ ।
- किसानको उत्पादनलाई एकिकृत गरि बजारिकरण गर्नको लागि **प्रत्यक्ष वडामा कृषि उपज संकलन केन्द्र स्थापना** गरिनेछ ।
- व्यक्तिगत तथा समुहमा खेती गरि सामुहिक व्यवस्थापन गराई मल विउ घाँसको व्यवस्थापन गरि किसानलाई **व्यवसायीक बनाउनको लागि जनचेतनामूलक कार्यक्रम तथा सबै कार्यक्रमहरूमा तालिमको व्यवस्था** अनिवार्य गराइनेछ ।
- **साना किसानलाई उत्पादनमा जोड दिई एक घर एक करेसाबारी निर्माणको नीतिलिइनेछ ।**
- रुपा गाउँपालिका भित्र रहेका बाँझो जग्गालाई व्यवस्थापन गर्न भूमि बैंक मार्फत् जग्गा व्यवस्थापन गरी लिजमा लिने व्यवस्था मिलाईएको छ । **जग्गा चक्लाबन्दी गर्नको लागि ५०% अनुदानको व्यवस्था मिलाइनेछ ।** चक्लाबन्दी गरेको जग्गामा अनिवार्य व्यवसायिक खेती गर्नुपर्ने कार्यलाई निरन्तरता दिइएको छ ।
- एक टोल एक कृषक समूह गठन गरिने छ । जसले गर्दा किसानलाई समूहमा खेती गर्न उत्प्रेरित गर्ने छ ।

पशु :-

- पुँजीको अभावमा व्यवसाय गर्न चाहने युवालाई **युवा तथा स्वरोजगार कोष** मार्फत सस्तो व्याज दरमा ऋण **उपलब्ध** गराई स्वरोजगार बनाइने छ ।
- किसानलाई व्यवसायीक पशुपालन प्रेरित गर्नको लागि **एक टोल एक कृषक समूह गठन** गरी व्यवसायलाई व्यापकता लिने नीतिलिइएको छ ।
- अत्यन्त न्यून रुपमा रहेको उन्नत जातको पशुपालन व्यवसायलाई न्यूनतम १० प्रतिशत बनाउन**कृत्रिम गर्भाधारणमा** शतप्रतिशत अनुदान उपलब्ध गराइनेछ ।
- बैंक तथा वित्तीय संस्थाहरूसंग समन्वय गरी **किसानहरूलाई सहुलियत दरमा ऋण प्रवाह** गर्नको लागि आवश्यक समन्वय गरी व्यवसायीक पशुपालन र कृषिमा प्रोत्साहन गरिनेछ ।
- कृषि र पशुपालन गर्ने किसानलाई समस्या नपरोस भन्ने उद्देश्यले घर घरमा कृषि प्राविधीकको उद्देश्य पुऱ्याउन **मोबाइल मोटरसाईकल सेवा प्रवाह** गरिनेछ । जसले गर्दा जुन किसानहरू समस्यामा परेको छ तत्काल किसानले कृषि प्राविधिक सेवा प्राप्त गर्नेछन् ।
- अव्यबस्थित रुपमा मासुजन्य कटाईलाई व्यवस्थित गर्नको लागि गाउँपालिका भित्रका सबै वडामा एक एक **वटा बधशाला निर्माण गर्ने नीति** लिइएको छ ।

पर्यटन :-

- रुपा गाउँपालिका भित्र पर्यटनको गन्तव्य बनाउनको लागि यहाँको भौगोलिक, धार्मीक, सांस्कृतिक रुपमा रहेको रुपाको सम्पत्तिलाई अधिकतम रुपमा प्रयोग गरी पर्यटनको विकास गर्न**सबै डाँडाहरू जोडेर बहुउद्देश्यीय पदमार्ग सहित शान्ती पार्क निर्माणको** बृहत कार्य काम अगाडि बढाइने छ ।
- यस गाउँपालिकाको पौराणीक रुपमा रहेको मठ, मन्दिर, मस्जीद, गुम्बाको संरक्षण गर्दै **एक वडा तिन चौतारी निर्माण कार्यक्रम** गरिनेछ । जसले गर्दा बर **पिपलको संरक्षणमा पनी योगदान पुग्नेछ ।**
- आन्तरीक तथा बाह्य पर्यटनलाई लक्षित गरि विभिन्न वडाहरूमा होमस्टे संचालनमा आइरहेको छ भने बाँकी रहेका स्थानहरूमा व्यवस्थित होमस्टे सञ्चालन र प्रवर्द्धन गरिनेछ ।
- पर्यटनको सम्भावना बोकेको यस गाउँपालिकाभित्र विभिन्न वडा तथा स्थानहरूमा भ्यू टावर सम्पन्न भै संचालनमा आएको छ भने बाँकी स्थानहरूमा भ्यू टावरहरूको निर्माण यस वर्ष सम्पन्न गरी संचालनमा ल्याइनेछ । साथै कृषि, वन,पर्यटनलाई समेत प्रवर्द्धन गर्ने नीति लिइएको छ ।

वन :-

- “सामुदायिक वन जनताको आर्थिक समृद्धिको योगदान” भन्ने मुल नाराका साथ यहाँ भएको काठ, दाउरा, जडीबुटी लगायतका वस्तुको अधिकतम प्रयोग तथा वनको दिगो व्यवस्थापन गरी जनताको आयस्तर बढाउनको लागि वन सम्बन्धी सबैको साभ्ना लगानीमा प्रशोधन उद्योगको रूपमा स्थापना गरी यूवाहरूलाई रोजगारीमा जोडीनेछ ।
- वन संरक्षण र प्रबर्द्धन गर्दै व्यवस्थित वन सौन्दर्यकरण गरी वन्यजन्तु व्यवस्थापन संगै वन पर्यटनलाई प्रबर्द्धन गरिनेछ । साथै एक सामुदायिक वनलाई नमूना वन नर्सरी उत्पादन गर्न लगाइनेछ । साथै डढेलो नियन्त्रण तथा औजार खरीद गरिनेछ ।

खानेपानी :-

- रुपा गाउँपालिका भित्र ८० प्रतिशत घरमा एक घर एक धारा सम्पन्न भएको छ । बाँकी स्थानमा योजनाको संचालन भैरहेको छ । यस वर्ष सबै स्थानमा स्वच्छ र सफा पानी बनाउनको लागि खानेपानी मुल संरक्षण को नीति लिइनेछ ।

स्वास्थ्य :-

- कोभिड १९ कोरोना भाइरसका कारण विश्वमा नै प्रभाव पारेको यो अवस्थामा रुपावासी जनतालाई सुरक्षित बनाउनको लागि कुनै पनि कसुर बाँकी नराखी रोगको रोकथाम, उपचार सहयोगको लागि रकम व्यवस्थापन गर्ने नीति लिइएको छ । स्वास्थ्यकर्मी लगायतको सुरक्षामा विशेष सतर्कता अपनाउने नीति लिइएको छ ।
- विपद व्यवस्थापन कोष खडा गरी खाद्य सुरक्षा र स्वास्थ्य व्यवस्थापन गर्ने नीति लिइने छ ।
- रुपाका जनताको स्वास्थ्यमा पहुँच होस भन्ने हेतुले सबै वडामा स्वास्थ्य चौकी स्थापना गर्ने नीति लिइनेछ ।
- स्वास्थ्य चौकी नभएका वडा नं. २ र ३ मा वडा नं. ६ र ७ को विचमा रहेको तालबेशीमा स्वास्थ्य चौकी स्थापना गरिनेछ । रुपा गाउँपालिकाको वडा नं. १ को स्यास्त्रीमा आधारभूत स्वास्थ्य सेवा सुचारु गरिनेछ ।
- यस वर्ष बजारसम्म विरामी लैजाने बाध्यात्मक परिस्थितिलाई कम गर्ने र स्वास्थ्य सेवामा जनतालाई सर्वसुलभ सेवा प्रदान गर्नको लागि अस्पताल निर्माण प्रक्रिया अगाडी बढाइनेछ । जसका लागि आवश्यक पर्ने भौतिक पूर्वाधारको लागि चमेना गृह, फार्मसी, एम्बुलेन्स, ल्याब व्यवस्थापन गर्ने नीति लिइनेछ ।

शिक्षा :-

- रुपा गाउँपालिकालाई शैक्षिक हवको रूपमा विकास गर्ने नीति लिइएको छ । जसको लागि यसै वर्ष “एक्काइसौँ शताब्दीको शिक्षाको आधार प्रविधिपूर्ण शिक्षाको उपहार” का लागि लागत साभ्नेदारीमा एक शिक्षक एक ल्यापटप उपलब्ध गराइनेछ साथै विद्यालयहरूमा इन्टरनेटको पहुँच विस्तार गरिनेछ ।
- तालिम प्राप्त शैक्षिक जनशक्ति उपलब्धीपूर्ण नतिजाको प्राप्तीका लागि तालिम कार्यशाला सञ्चालन गरिनेछ । स्थानीय विषयवस्तुको पहिचानका लागि स्थानीय पाठ्यक्रमको विकास गरिनेछ ।
- हालको विषम परिस्थितीमा शैक्षिक गतिविधी सञ्चालन गर्न बैकल्पिक विधिलाई अबलम्बन गरिने छ । स्वास्थ्य र सक्षमताका लागि खेलकुद विकासका लागि कार्यक्रम तय गरिनेछ । विद्यालयको शैक्षिक गुणस्तर सुधारका लागि बालविकास सहजकर्ता कक्षा शिक्षक तथा प्र.अ. प्रोत्साहन अंग्रेजी माध्ययमको पाठ्यपुस्तक शैक्षिक क्लालेण्डर शिक्षक डायरी पोशाक लगायतका कार्यलाई निरन्तरता दिइएको छ ।
- दक्ष जनशक्ति नै रुपाको विकासको मुल आधार हो, तसर्थ प्रदेश स्तरीय प्राविधीक शिक्षाको लागि रुपा गाउँपालिका भित्रका ३ वटै विद्यालयका शिक्षालाई मर्ज गरी गुणस्तरीय शिक्षा प्रदान गर्ने नीति लिइएकोछ ।

पूर्वाधार विकास :-

- नयाँ बाटो र ट्रयाक नखोल्ने नीतिलाई निरन्तरता दिइएको छ । यस वर्ष गाउँपालिकाको वडा कार्यालय सम्म पिच बाटो पुऱ्याउनको लागि प्रदेश सरकारसंग समन्वय गरी समपूरक कोषबाट साभ्नेदारीमा काम गर्ने नीतिलिइनेछ ।
- रुपा गाउँपालिकाका रणनीतिक महत्वका मुख्य सडकहरू मध्ये शिशुवा पोल्याडटार सडक खण्डमा हाल पिच गर्ने कार्य चलिरहेको छ ।
- रुपाकोट थुम्की सडक खण्ड पिच गर्ने कार्य सम्पन्न भै सकेको छ भने, वेगनास भोर्लेटार सडक खण्ड पिच गर्ने कार्य शुरु भै सकेको छ ।

रुपा गाउँपालिका कास्की सातौँ गाउँसभा (बजेट अधिवेशन) दोश्रो बैठकको निर्णयहरू मिति २०७७ असार ८ गते

- रुपा रिङरोड, हाङगे वाङगे, शिवचण्डी मोटरबाटो केन्द्र र प्रदेशको योजनामा समावेश गरी स्तरोन्नती तथा पिचको काम अगाडि बढेको छ।
- रुपा गाउँपालिकाको केन्द्र फालभञ्ज्याङ जोड्ने रामकोट रामदी स्तरोन्नति गरी ५.१ कि.मी. अस्पल पिच गर्नको लागि द्रुत गतिमा काम अगाडी बढेको छ।
- फालभञ्ज्याङ चिसापानी मो.बा.द्रुत गतिमा पिच गर्ने कार्य अगाडी बढिरहेको छ।
- गाउँपालिका स्तरीय प्याराफिट सहितको स्टेडियम द्रुत गतिमा निर्माण कार्य अगाडी बढिरहेको छ साथै यसै वर्ष सम्पन्न गर्ने नीति लिइएको छ।
- गाउँपालिका भित्रका सबै वडामा खेल मैदान बनाउने कार्यक्रमलाई निरन्तरता दिइनेछ। साथै विकास निर्माणको कामको लागि गुणस्तरीयता कायम गर्नको लागि अधिकतम पहल गर्ने नीति लिइने छ।

सामाजिक विकास

- महिला तथा बालबालिकाको आय आर्जन, क्षमता विकासका लागि उपाध्यक्षसंग महिला कार्यक्रम सञ्चालन गरिने छ।
- दलित समुदायको परम्परागत पेशालाई संरक्षण र आय आर्जनमा उक्त पेशाकोप्रयोगका निमित्त आधुनिकीकरण गर्नका लागि आवश्यक तालिम तथा कार्यक्रम राखिनेछ। साथै दलित,जनजाति, अल्पसंख्यक वर्ग कुमाल, बोटे जलारी, मुशिलम, अपाङ्ग,सहिद परिवारको आय आर्जन अभिवृद्धि गर्ने उद्देश्यले लागतसहभागितामा आधारित व्यवसायीकरण अनुदान तथा तालिमको व्यवस्था मिलाईनेछ।
- अपाङ्गहरुको आय आर्जन लक्षित गरी गाउँपालिका र गैरसरकारी संस्थाको समन्वयमा विभिन्न आयमूलक कार्यक्रम सञ्चालन गर्ने प्रवन्ध गरिनेछ।
- रुपा गाउँपालिकामा रहेका जेष्ठ नागरिकहरु गाउँपालिकाका सम्पत्ति भएकाले उनीहरुको पारिवारिक दायित्व बोध गराउनको लागि पारिवारिक मिलान सचेतना कार्यक्रम सञ्चालन गरिनेछ।
- रुपा गाउँपालिका भित्रका ३ स्थानहरुमा (वडा नं. ४, ५ र २ मा) बहुउद्देश्यीय जेष्ठ नागरिक दिवा मनोरञ्जन घर निर्माण सम्पन्न गरिने छ।

वातावरण तथा विपद् व्यवस्थापन

- विपद्का दृष्टिले जोखिम क्षेत्रको पहिचान गरी आवश्यक बजेट तथा जनशक्ति व्यवस्थापन गरी विपद् बाट हुने क्षति न्यूनीकरण गरिनेछ।
- गाउँपालिकामा विपद् व्यवस्थापन कोष खडा भई सञ्चालनमा आइसकेको छ। विपद्को बेला खोज, उद्धार, राहत र पुनस्थापना गर्न विपद् व्यवस्थापन कोषमा रकम थप गरी विपद् पछिको उद्धार, राहत र पुर्नलाभमा खर्च गरिनेछ। साथै विपद् व्यवस्थापन तथा उद्धारका लागि हरेक वडामा तालिम संचालन गरिनेछ।
- विकास निर्माणका काम गर्दा वातावरणमैत्री विकास गर्न जोड दिइने छ। जलवायु अनुकूलनका कार्यक्रम सञ्चालन गरिने छ।
- वातावरण मैत्री स्थानीय शासनका मुलभूत मान्यतालाई आत्मसाथ गरिने छ। भु संरक्षण र जलाधार संरक्षणमा जोड दिइने छ।
- बाढी पहिरो नियन्त्रणको लागि लागत सहभागितामा आधारित भई तारजालिको वितरण गरिनेछ।
- सामुदायिक वनको संस्थागत विकासमा आवश्यक काम गरिनेछ।

सुशासन,संस्थागत विकास, सेवा प्रवाह र विविध

- रुपा गाउँपालिकामा आगामी वर्ष सबै वडाहरुमा डिजिटल वडापत्रको व्यवस्था गरिनेछ।
- सार्वजनिक सेवा प्रवाह र सुशासन नतिजामूलक व्यवस्थापनको नीतिलाई अबलम्बन गरी सेवा प्रवाहलाई नागरीक र विकासमैत्री बनाईनेछ।
- सार्वजनिक सेवालार्ई पारदर्शी, जवाफदेही, उत्तदायी र नागरीकमैत्री बनाइनेछ। गाउँपालिकाले प्रदान गर्ने सेवा सुविधाको गुणस्तर सुनिश्चित गरिनेछ। सुशासनका लागि सार्वजनिक सेवा प्रवाहलाई सरलिकृत गरिनेछ।
- गाउँपालिकाको नियमित सार्वजनिक सुनुवाई र सामाजिक लेखा परिक्षणका कार्यक्रम संचालन गरिनेछ।

रुपा गाउँपालिका कास्की सातौँ गाउँसभा (बजेट अधिवेशन) दोश्रो बैठकको निर्णयहरू मिति २०७७ असार ८ गते

- स्थानीय तहको बजेट तर्जुमा, खर्चको लेखाङ्कन र एकीकृत प्रतिवेदन गर्ने प्रयोजनका लागि SuTRA लागु गरी लेखाङ्कन व्यवस्थित गरिने छ ।
- सार्वजनिक सेवालार्ई विद्युतीय प्रणाली मार्फत संचालन गर्न जोड दिइनेछ ।
- जनताले पाउने न्याय सम्बन्धी सेवा पाउनकालागि न्यायीक पद्धतिलार्ई प्रभावकारी बनाइने छ । साथै हरेक वडाहरूमा मेलमिलाप कर्ता साथै मेलमिलाप केन्द्रहरूको स्थापना गरिने छ ।
- स्रोत साधनका अबैध र अत्याधिक दोहनको नियन्त्रण र व्यवस्थापन गर्न उपर्युक्त नीति बनाई व्यवस्थित गरिनेछ ।
- सेवा प्रवाहलार्ई प्रभावकारी बनाउन सबै जनप्रतिनिधी र कार्यरत कर्मचारीहरूको क्षमता अभिवृद्धि गरिनेछ ।
- विकास योजना तथा सेवा प्रवाहको कार्यान्वयन पक्षलार्ई प्रभावकारी, नतिजामुखी, गुणस्तरीय, जवाफदेही बनाउन अनुगमन र मूल्याङ्कन प्रणाली थप प्रभावकारी बनाइने छ ।
- डिजिटल भिलेज प्रोफाइललार्ई पूर्णता दिई सोको तत्थ्याङ्कका आधारमा लक्षित बर्गका कार्यक्रम संचालन गरिनेछ ।

अन्त्यमा,

अहिलेको कोभिड १९ कोरोना भाइरस बाट उत्पन्न यस विषम परिस्थितीमा अहोरात्र खटिनुहुने स्वास्थ्यकर्मी, सुरक्षाकर्मी, जनप्रतिनिधी, कर्मचारी, राजनैतिक दल, संघ संस्था लगायत सबैमा पुनः धन्यवाद दिन चाहन्छु ।

समृद्ध रुपा बनाउनको लागि शुर्सासन पारदर्शिता जवाफदेहिता र विकासका निमित्त अन्य योजना समावेश गर्दै “**समृद्ध नेपालसुखी नेपाली**” बनाउन सबै क्षेत्रमा विकास गर्नको लागि सबै पक्षलार्ई समेटी प्रदेशको नीतिअनुसारको “समृद्ध प्रदेश र सुखी नागरीक” को उद्देश्य पूरा गर्न प्रदेश तथा केन्द्रको समन्वयमा स्मार्ट रुपाको विकास गरिने विश्वास दिलाउँदै नीति तथा कार्यक्रम बनाउनका लागि सहयोग गर्नुहुने जनप्रतिनिधी कर्मचारी, बुद्धिजीवि, राजनीतिक दलका प्रतिनिधि तथा रुपावासी जनसमुदाय सबैलार्ई धन्यवाद ज्ञापन गर्दछु ।

धन्यवाद ।

अध्यक्ष

(नवराज ओझा)

रुपा गाउँपालिका कास्की ।